

## NOMINA TA' DOTT NOEL CAMILLERI HALL-HATRA TA' AMBAXXATUR MHUX RESIDENTI GHALL-ĠEORĠJA

*Mistoqsijiet sottomessi mill-Membri tal-Gvern*

1. X'taħseb li huma l-isfidi li għandu l-Ġeorgja? U kif qiegħed tara dawn l-isfidi jiġu indirizzati f'dan il-pajjiż? X'inhuma l-binarij, b'mod generali, li beħsiebek taħdem fuqhom f'każ li tinħatar ambaxxatur?

L-akbar sfidi li nħoss li għandha huwa r-reġjuni tagħha tal-Akbażia u tal-Ossetia tan-Nofsinhar (South Ossetia) li ma humiex rikonoxxuti internazzjonalment fosthom pajjiżna u dan peress li dawn iż-żewġ reġjuni jkopru aktar minn għoxrin fil-mija (20%) tal-pajjiż. Hemm ukoll l-aspett l-iehor f'dak li għandha x'taqsam ir-relazzjoni tal-Ġeorgja mar-Russja. Imma żvilupp ferm importanti hu li l-Ġeorgja qabdet it-triq biex tikseb s-sħubija tal-Unjoni Ewropea u dan pajjiżna jista' jgħin billi jkompli juri l-appoġġ tiegħu f'fora internazzjonali għal din id-deċizzjoni imma anke f'oqsma bilaterali. Il-binarij li nħoss li għandhom jittieħdu fir-relazzjonijiet ta' bejn iż-żewġ pajjiżi huma li jiġu esplorati u promossi ir-relazzjonijiet kummerċjali u ekonomiċi, il-qasam agrikolu u l-aspett kemm turistiku imma anke dak edukattiv. Hemm ukoll fattur ieħor li jixraq studju u ħidma u huwa dak tal-konnettività aħjar bejn iż-żewġ pajjiżi.

2. Bħala Ambaxxatur mhux residenti, kif tara li x-xogħol tiegħek jista' jwassal sabiex jiżdiedu u jitjiebu r-rabtiet politiċi u soċjali bejn il-Ġeorgja u Malta rispettivament? Liema taħseb li huma l-isfidi prinċipali li għandna nġelbu sabiex insaħħu r-relazzjoni bejn iż-żewġ pajjiżi?

L-akbar sfida jekk wiehed jista' jsejħilha hekk hu li pajjiżna jkompli jsaħħaħ il-promozzjoni kemm f'dak li għandu x'jaqşam mal-attività kummerċjali u ekonomiku u dik tas-servizzi bejn iż-żewġ pajjiżi. Imma għandu jkun hemm ukoll tishih fl-oqsma edukattivi, kulturali u anke xjentifiċi bbażati fuq ftehim bilaterali li kien gie ffirmat bejn iż-żewġ pajjiżi. Dan sabiex bħala membru tal-EU tkompli wkoll tgħin bilateralmment lill-Ġeorgja sabiex tikseb sħubija fl-Unjoni Ewropea, liema triq diġà nbdiet u fl-aħħar rapport tagħha tal-1 ta' Frar 2023 kien intqal li qed jiġu indirizzati t-12 il-prioritajiet li huma meħtieġa sabiex il-Ġeorgja ssir membru sħiħ, b'mod partikolari dak li jittratta tneħħija tal-influenza tal-oligarki f'dan il-pajjiż. Malta għandha wkoll tibqa' favur l-Eastern Partnership (EaP) li hija importanti għall-Ġeorgja għall-integrità u territorjalità tal-istess Ġeorgja. Mill-aspett bilaterali t-tishih tar-relazzjonijiet diplomatiċi fil-qasam tal-kummerċ u anke f'oqsma oħra jistgħu jkunu ta' għajnuna.

3. X'taħseb li huma n-niċeċ ekonomiċi u kummerċjali li nistgħu nsibu sinerġiji fuqhom bejn Malta u l-Ġeorgja? Kif tara li għandna nsaħħu r-relazzjonijiet kummerċjali bejn iż-żewġ pajjiżi rispettivi?

Inħoss li għad hemm ħafna opportunitajiet fl-oqsma kummerċjali li diġà jeżistu bejn iż-żewġ pajjiżi b'mod partikolari dak farmaċewtiku li hija industrija ferm importanti għall-iżvilupp ekonomiku ta' pajjiżna u dan sabiex jitnaqqas l-iżbilanċ tar-relazzjonijiet kummerċjali li jeżistu fil-preżent. Il-qasam agrikolu huwa wkoll importanti li jista' jiġi kkultivat għall-benefiċċju taż-żewġ pajjiżi. Hemm ukoll l-aspett ta' sorsi alternattivi tal-enerġija li wiehed jista' jesplora peress li Malta għamlet u qegħda tagħmel passi

importanti 'l quddiem f'dan il-qasam. Imma n'hoss li anke l-qasam edukattiv hemm skop li dan jiġi esplorat aktar b'mod partikolari dak fejn studenti jiġu jitgħallmu l-Ingliż għaliex n'hoss li dan jista' jservi għall-aktar tishih mhux biss fl-aspett ta' relazzjonijiet bilaterali imma anke dak ekonomiku u kummerċjali. Il-Ġeorġja bħal Malta huwa pajjiż kulturalment rikk u n'hoss li anke dan il-qasam jista' jservi biex ir-relazzjonijiet bejn iż-żewġ pajjiżi jkomplu jissahhu.

4. Tara li hemm trattati li jistgħu jithaddmu aħjar bejn iż-żewġ pajjiżi? Jew trattati oħra li għandhom jiġu esplorati għaž-żmien li ġej?

Jien in'hoss li t-trattati dwar l-edukazzjoni, xjenza u kultura għandhom jingħataw spinta għaliex hafna drabi t-tkattir ta' dawn l-oqsma jwasslu għat-tishih u titjib fir-relazzjonijiet ekonomiċi u kummerċjali imma anke kulturalment. Jkun għaqli li fid-dawl tal-iżvilupp kemm ta' pajjiżna u anke tal-Ġeorġja jkun hemm ri-eżami ta' trattati li ġew iffirmati wħud minnhom aktar minn għaxar snin ilu halli jekk jkun hemm bżonn li jkun aġġornament għat-titjib fir-relazzjonijiet bilaterali anke dak agrikolu u farmaċewtiku. Hemm ukoll l-aspett ta' sorsi alternattivi tal-enerġija li wiehed jista' jesplora peress li Malta għamlet u qegħda tagħmel passi importanti 'l quddiem f'dan il-qasam. Imma n'hoss li anke l-qasam edukattiv hemm skop li dan jiġi esplorat aktar b'mod partikolari dak fejn studenti jiġu jitgħallmu l-Ingliż. Għandu jiġi eżaminat l-aspett turistiku bejn iż-żewġ pajjiżi u allura anke l-aspett ta' konnettività għaliex dan jiffacilita anke r-rabtiet bejn iż-żewġ pajjiżi.

- 5 Kif tara li Malta u l-Ġeorġja jistgħu jikkollaboraw, b'mod partikolari fuq aspetti ekonomiċi? Huwa possibbli li hemm lok għall-industrija Maltija li tara opportunitajiet f'dan il-pajjiż? Tara li hemm lok fejn b'xogħlok Bħala ambaxxatur tkun tista' thegġeg kollaborazzjoni f'dan is-settur?

Jien in'hoss li għad hemm fejn iż-żewġ pajjiżi jistgħu jikkollaboraw tenut kont li l-Ġeorġja huwa pajjiż fejn l-Ewropa titlaqqa' mal-Asja (crossroad) u bħala Malta, Il-Ġeorġja għandha storja kbira u kultura vasta u rikka apparti li l-poplu tal-Ġeorġja huwa poplu habrieki u akkoljenti bħalna l-Maltin. Bħala pajjiż li qed jaspira li jkun membru tal-Unjoni Ewropea, huwa ċar li hemm spazju għall-espansjoni għall-industrija Maltija kif diġà wiehed jista' jara li qed isir sforz qawwi għall-ftuh ta' opportunitajiet industrijali go pajjiżi fil-kontinenti vicini tagħna. Għalhekk wiehed jista' jesplora u jorganizza mawriet minn industrijalisti fil-qasam farmaċewtiku u intraprendituri fl-oqsma tat-turiżmu u anke dak agrikolu peress li l-Ġeorġja huwa pajjiż fejn l-agrikoltura għandha importanza kbira. Hemm ukoll il-qasam tas-sistemi alternattivi għall-enerġija bħall-panelli solari peress li Malta investiet hafna f'dan il-qasam. Punt importanti huwa l-ETIAS li hija sistema li ċittadini mill-Ġeorġja għandhom bżonn visa biex iżuru Malta li wiehed jista' jesplora kif din tista' tiġi aktar facilitata biex tingħata halli jiġi facilitat it-turiżmu..

- 6 Tista' telabora ftit iżjed fuq il-karriera tiegħek fi hdan il-Korp Diplomatiku u/jew il-Ministeru tal-Affarijiet Barranin?

Karriera diretta fil-Korp Diplomatiku ma kellhiex għajr li kont involut matul iż-żmien tal-Presidenza ta' Malta kif jidher fis-CV diġà pprezentat.

*Mistoqsijiet sottomessi mill-Membri tal-Oppożizzjoni*

1. Tista' tispjega x'passi taħseb li għandhom jittiehdu sabiex jissodaw iktar ir-relazzjonijiet ta' pajjiżna mal-pajjiż li tiegħu ġejt nominat biex isservi bħala ambaxxatur ta' pajjiżna?

Inhoss li pajjiżna għandu jkompli juri l-appoġġ tiegħu kif diġà wera kemm bħala membru tal-Unjoni Ewropea sabiex il-Ġorġja ssir membru sħiħ tagħha imma anke tkompli tagħti l-għajjnuna tagħha permezz tal-partecipazzjoni tagħha fil-missjoni ta' monitoraġġ tal-Unjoni Ewropea (EU Monitoring Mission – EUMM). Il-passi li nħoss li għandhom jittiehdu fir-relazzjonijiet ta' bejn iż-żewġ pajjiżi huma li jiġu esplorati u promossi ir-relazzjonijiet kummerċjali u ekonomiċi, il-qasam agrikolu u l-aspett kemm turistiku imma anke dak edukattiv. Hemm ukoll fattur ieħor li jixraq studju u ħidma u huwa dak ta' konnettività aħjar bejn iż-żewġ pajjiżi. Punt importanti huwa l-ETIAS li hija sistema li ċittadini mill-Ġorġja għandhom bżonn visa biex iżuru Malta li wieħed jista' jesplora kif din tista' tiġi aktar faċilitata biex tingħata halli jiġi faċilitat it-turiżmu.

2. Tista' tindika, fl-opinjoni tiegħek, liema huma l-isfidi prinċipali fir-relazzjonijiet bejn Malta u l-pajjiż li tiegħu ġejt nominat biex isservi bħala ambaxxatur ta' pajjiżna?

Ir-relazzjonijiet bejn iż-żewġ pajjiżi ma għandhomx sfidi insormontabbli għaliex iż-żewġ pajjiżi jridu jkomplu jaħdmu flimkien biex dawn ir-relazzjonijiet bilaterali jkomplu jissahħu. La hemm din ir-rieda miż-żewġ naħat, allura kull sfida jekk din teżisti tista' tiġi riżolta.

3. Tista' tispjega x'inhuma l-pożizzjonijiet u interessi komuni li aħna nħaddnu mal-pajjiż li tiegħu ġejt nominat biex isservi bħala ambaxxatur ta' pajjiżna?

Inhoss li l-aktar pożizzjoni u interess komuni importanti huwa li l-Ġorġja qegħda tfejji ruhha biex issir membru tal-Unjoni Ewropea u bħala pajjiż jista' jgħin lill-Ġorġja sabiex anke hi tihaq l-għan aħhari tagħha. Imma nahseb li bit-trattati bilaterali li iż-żewġ pajjiżi għandhom wieħed jista' jesplora aktar l-aspetti tal-edukazzjoni, xjenza u kultura li jistgħu jkunu ta' xprun għat-tiħi u tkabbir tar-relazzjonijiet bejn iż-żewġ pajjiżi imma anke dak tal-qasam farmaċewtiku u agrikolu.

4. Tista' tinforma lill-kumitat jekk diġà kellekx żjarat fil-pajjiż li tiegħu ġejt nominat biex isservi bħala ambaxxatur ta' pajjiżna u jekk għandekx xi rabtiet jew investimenti kummerċjali f'dak il-pajjiż?

Ma għandi ebda investment jew rabtiet kummerċjali mal-pajjiż li għalih ġejt nominat biex isservi bħala ambaxxatur ta' pajjiżna u għadni qatt ma żort dan il-pajjiż.

5. Tista' tindika jekk kontx impjegat mal-Istat Malti u, jekk iva, f'liema dipartiment/awtorità/entità?

Kif jidher fic-CV tiegħi jien għamilt żmien impjegat fis-servizz pubbliku.

6. Tista' tindika jekk qatt kontx parti minn Segretarjat ta' Ministru jew Segretarju Parlamentari jew jekk ħdimtx fil-qrib tagħhom f'dawn l-aħħar snin?

Qatt ma kont parti u lanqas ħdimt f'xi segretarjat ta' Ministri jew Segretarji Parlamentari

7. Tista' tindika jekk kontx involut f'xi ħidma diplomatika preċedenti fi ħdan il-Ministeru tal-Affarijiet Barranin?

Ma kontx involut direttament imma kont involut fil-Presidenza ta' Malta kif jindika fis-CV tiegħi.

8. Tista' tiddikjara jekk għandekx xi kunflitt ta' interess f'din il-ħatra tiegħek?

Ma nħossx li għandi xi kunflitt ta' interess.

9. Tista' tiddikjara jekk għandekx passaport ta' pajjiż ieħor?

L-uniku passaport li għandi huwa dak Malti.